

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

கோறளைப்பற்று பிரதேச சபையின் 2022 திசெம்பர் 31 இல் உள்ளவாறான ஐந்தொகை அத்திகதியில் முடிவடைந்த ஆண்டிற்கான வருமானங்கள் மற்றும் செலவுகள் கணக்கு, காசுப்பாய்ச்சல் கூற்று, முக்கியமான கணக்கீட்டு கொள்கைகள் மற்றும் ஏனைய விளக்கமளித்தல் தகவல்களின் பொழிப்புக்களை உள்ளடக்கிய 2022 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1987 இன் 15 ஆம் இலக்க பிரதேச சபைச் சட்டத்தின் 172(1) ஆம் உப பிரிவு மற்றும் 2018 இன் 19 ஆம் இலக்க தேசிய கணக்காய்வுச் சட்டத்திலுள்ள ஏற்பாடுகளுடன் சேர்த்து வாசிக்கப்பட வேண்டிய இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ளடக்கப்பட்ட ஏற்பாடுகளின் பிரகாரம் எமது பணிப்பின் கீழ் கணக்காய்வு செய்யப்பட்டன. பாராளுமன்றத்திற்குச் சமர்ப்பிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் தரப்படுகின்றன.

இந்த அறிக்கையின் 1.6 ஆம் பந்தியில் காட்டப்பட்டுள்ள விடயங்களின் தாக்கங்களைத் தவிர்த்து, நிதிக்கூற்றுக்கள் 2022 திசெம்பர் 31 இல் உள்ளவாறான கோறளைப்பற்று பிரதேச சபையின் நிதி நிலைமை மற்றும் அத்திகதியில் முடிவடைந்த ஆண்டிற்கான அதன் நிதிச்செயலாற்றல் மற்றும் காசுப் பாய்ச்சல் கூற்று உள்ளூராட்சி நிறுவனத்திற்கான பொதுவாக ஏற்றுக்கொள்ளப்படும் கணக்கீட்டு நடைமுறைகளுக்கு இணங்க உண்மையாக மற்றும் நியாயமாக வெளிப்படுத்துகின்றன என்பது எனது அபிப்பிராயமாகும்.

1.2 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 1.6 ஆம் பந்தியில் காட்டப்பட்டுள்ள விடயங்களை அடிப்படையாகக் கொண்டு நான் நிதிக்கூற்றுக்கள் தொடர்பில் முனைப்பழியுள்ள அபிப்பிராயம் வெளிப்படுத்துகின்றேன்.

இலங்கை கணக்காய்வு நியமங்களுக்கு (இ.க.நி) இணங்க என்னால் கணக்காய்வு செய்யப்பட்டது. இக்கணக்காய்வு நியமங்களின் கீழான எனது பொறுப்பு, இந்த அறிக்கையின் நிதிக்கூற்றுக்களின் கணக்காய்வு சம்பந்தமான கணக்காய்வாளரின் பொறுப்புக்கள் என்ற பகுதியில் மேலும் விபரிக்கப்பட்டுள்ளது. எனது முனைப்பழியுள்ள அபிப்பிராயத்திற்கான அடிப்படையினை வழங்கும் வகையில் என்னால் பெற்றுக்கொள்ளப்பட்ட கணக்காய்வுச் சான்றுகள் போதியளவானவை மற்றும் பொருத்தமானவை என்பது எனது நம்பிக்கையாகும்.

1.3 நிதிக்கூற்றுக்கள் சம்பந்தமாக முகாமைத்துவத்தினதும் தொடர்புபட்ட நிருவகிக்கின்ற தரப்பினர்களினதும் பொறுப்புக்கள்

இந்நிதிக்கூற்றுக்களை உள்ளூராட்சி நிறுவனங்களுக்கான பொதுவாக ஏற்றுக்கொள்ளப்பட்ட கணக்கீட்டு தத்துவங்களுக்கு இணங்க தயாரித்தலும் நியாயமாகச் சமர்ப்பித்தலும் மற்றும் மோசடிகள் அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களற்ற நிதிக்கூற்றுக்களைத் தயாரிப்பதற்கு இயலுமான வகையில் தேவையான உள்ளகக் கட்டுப்பாட்டினைத் தீர்மானிப்பது முகாமைத்துவத்தின் பொறுப்பாகும்.

பிரதேச சபையின் நிதி அறிக்கையிடல் நடைமுறை சம்பந்தமான பொறுப்பு, நிருவகிக்கின்ற தரப்பினர்களால் ஏற்றுக் கொள்ளப்படும்.

2018 இன் 19 ஆம் இலக்க தேசிய கணக்காய்வுச் சட்டத்தின் 16(1) ஆம் உப பிரிவின் பிரகாரம் பிரதேச சபையின் வருடாந்த மற்றும் காலரீதியான நிதிக்கூற்றுக்களைத் தயாரிப்பதற்கு முடியுமான வகையில் சொந்த வருமானங்கள், செலவுகள் சொத்துக்கள், பொறுப்புக்கள் என்பன தொடர்பாக முறையான ஏடுகள் மற்றும் அறிக்கைகள் பேணப்படுதல் வேண்டும்.

#### 1.4 கணக்காய்வின் நோக்கெல்லை (நிதிக்கூற்றுக்களின் கணக்காய்வு சம்பந்தமாக கணக்காய்வாளரின் பொறுப்பு)

ஒட்டுமொத்தமாக நிதிக்கூற்றுக்கள் மோசடி மற்றும் தவறுகளின் காரணமாக ஏற்படுகின்ற பொருண்மையான பிறழ் கூற்றுக்களிலிருந்து விடுபட்டதாக நியாயமான உறுதிப்படுத்தலொன்றைப் பெற்றுக்கொள்வது மற்றும் எனது அபிப்பிராயம் உள்ளடக்கப்பட்ட கணக்காய்வாளர் தலைமை அதிபதியின் அறிக்கை வழங்குவது எனது நோக்கமாகும். நியாயமான உறுதிப்படுத்தல் உயர் மட்டத்திலான உறுதிப்படுத்தலொன்றாக இருந்த போதிலும் இலங்கை கணக்காய்வு நியமங்களின் பிரகாரம் கணக்காய்வின் மேற்கொள்ளும் போது அது எப்போதும் பொருண்மையான தவறான கூற்றுக்கள் அற்றவை என்பதற்கான உறுதிப்படுத்தலொன்றல்ல. மோசடி அல்லது தவறுகள் தனியாகவோ அல்லது கூட்டாகவோ தாக்கமளிப்பதால் பொருண்மையான தவறான கூற்றுக்கள் இருக்க கூடியதாக இருப்பதுடன் அதன் பொருண்மையான தன்மையானது இந்நிதிக்கூற்றுக்களை அடிப்படையாகக் கொண்டு பயன்படுத்துவோரால் அமுல்படுத்தப்படுகின்ற பொருளாதாரத் தீர்மானம் தொடர்பான ஏற்படுத்துகின்ற தாக்கத்தின் அடிப்படையில் தங்கியுள்ளது.

இலங்கை கணக்காய்வு நியமத்தின் பிரகாரம் கணக்காய்வின் ஒரு பகுதியாக என்னால் கணக்காய்வின் போது தொழில்சார் வெளிப்படைத்தன்மை மற்றும் தொழில்சார் ஐயப்பாடுகளுடன் நடவடிக்கை எடுக்கப்பட்டது. என்னால் மேலும்,

- வெளிப்படுத்தப்பட்ட கணக்காய்வு அபிப்பிராயத்திற்கான அடிப்படையினை வழங்கும் போது மோசடி அல்லது தவறுகளின் காரணமாக நிதிக்கூற்றுக்களில் ஏற்படக்கூடிய பொருண்மையான பிறழ் கூற்றுக்களினால் ஏற்படும் ஆபத்துக்களை இனங்காண்பற்கும் மதிப்பீடு செய்வதற்குமாக சந்தர்ப்பத்திற்குப் பொருத்தமான கணக்காய்வு நடைமுறைகள் திட்டமிடப்பட்டு அமுல்படுத்தப்பட்டன. பிழையாகக் காட்டுவதன் காரணமாக ஏற்படுகின்ற பொருண்மையான பிறழ்கூற்றுக்களிலிருந்து இடம்பெறுகின்ற தாக்கங்களை விட மோசடிகளால் இடம்பெறுகின்ற தாக்கங்கள் பாரியதாக இருப்பதானது தவறான கூட்டிணைவால், போலி ஆவணங்களைத் தயாரிப்பதனால், வேண்டுமென்றே விட்டுவிடுவதனால், பிழையாகக் காட்டுவதனால் அல்லது உள்ளகக் கட்டுப்பாடுகளைத் தவிர்ப்பதனால் ஆகிய காரணங்களினால் ஏற்படுவதினாலாகும்.
- உள்ளகக் கட்டுப்பாடுகளின் செயற்திறன் மீது அபிப்பிராயம் தெரிவிக்கும் நோக்கமல்லாதிருந்தும் சந்தர்ப்பத்திற்குப் பொருத்தமான கணக்காய்வு நடைமுறைகளைத் திட்டமிடும் வகையில் உள்ளகக் கட்டுப்பாடுகள் மீதான அறிவு பெற்றுக் கொள்ளப்பட்டது.
- பயன்படுத்தப்படுகின்ற கணக்கீட்டு கொள்கைகளின் பொருத்தத் தன்மை, கணக்கீட்டு மதிப்பீடுகளின் நியாயத்தன்மை, முகாமைத்துவத்தால் மேற்கொள்ளப்பட்ட நடவடிக்கைகளின் வெளிப்படுத்தல்கள் என்பன மதிப்பீடு செய்யப்பட்டன.
- நிதிக்கூற்றுக்களின் கட்டமைப்பு மற்றும் உள்ளடங்கங்களுக்கா அடிப்படையாகக் கொள்ளப்பட்ட கொடுக்கல் வாங்கல்கள் மற்றும் சம்பவங்கள் பொருத்தமாகவும் நியாயமாகவும் உள்ளடக்கப்பட்டுள்ளன எனவும் வெளிப்படுத்தல்கள் உள்ளடக்கப்பட்ட நிதிக்கூற்றுக்களின் ஒட்டுமொத்த சமர்ப்பித்தல் மதிப்பீடு செய்யப்பட்டது.

இயலுமான வகையிலும் தேவையான எந்தவொரு சந்தர்ப்பத்திலும் பின்வருவனவற்றை பரீட்சிப்பதற்காக கணக்காய்வு நோக்கெல்லை விரிவுபடுத்தப்பட்டுள்ளது.

- தகவல்களைச் சமர்ப்பித்தல் தொடர்பாக பார்க்கும் போது பிரதேச சபையின் செயற்பாடுகள் தொடர்ச்சியாக மதிப்பீடு செய்யப்படக்கூடிய வகையில் அதன் ஒழுங்கமைப்பு, முறைமைகள், நடைமுறைகள், பதிவேடுகள், அறிக்கைகள் மற்றும் ஏனைய ஆவணங்கள் முறையாகவும் போதியளவிலும் திட்டமிடப்பட்டுள்ளதா எனவும் அதன் முறைமைகள் நடைமுறைகள், பதிவேடுகள், அறிக்கைகள் மற்றும் ஏனைய ஆவணங்கள் ஆக்கபூர்வமாகவும் பேணிச் செல்லப்படுகின்றதா எனவும்,
- உரிய எழுத்துமூல சட்டத்திற்கோ அல்லது பிரதேச சபையின் வழங்கப்பட்ட ஏனைய பொது அல்லது விசேட ஏற்பாடுகளுக்கு இணங்க பிரதேச சபையின் நிறுவனம் செயற்படுகின்றதா எனவும்,

- தனது அதிகாரங்கள், கடமைகள், மற்றும் பணிகளுக்கு இணங்க நடவடிக்கை எடுக்கப்பட்டுள்ளதா எனவும்,
- வளங்கள் சிக்கனமாகவும், செயற்திறனாகவும் ஆக்கபூர்வமாகவும் கால எல்லைக்குள் மற்றும் உரிய சட்ட விதிகளுக்கு இணங்க கொள்வனவு செய்யப்பட்டு பயன்படுத்தப்பட்டுள்ளதா எனவும் ஆகும்.

### 1.5 ஏனைய சட்டரீதியான தேவைப்பாடுகள் தொடர்பான அறிக்கை

2018 இன் 19 ஆம் இலக்க தேசிய கணக்காய்வு அதிகாரச்சட்டத்தில் பின்வரும் தேவைப்பாடுகள் தொடர்பான விசேட ஏற்பாடுகள் உள்ளடக்கப்பட்டுள்ளன.

(அ) 2018 இன் 19 ஆம் இலக்க தேசிய கணக்காய்வு சட்டத்தின் 6(1) (ஈ) (iii) பிரிவில் குறிப்பிடப்பட்ட தேவைப்பாடுகளின் பிரகாரம் பிரதேச சபையின் நிதிக்கூற்றுக்கள் கடந்த வருடத்தை ஒத்திருந்தன.

(ஆ) 2018 இன் 19 ஆம் இலக்க தேசிய கணக்காய்வு சட்டத்தின் 6(i)(ஈ)(iv) பிரிவில் குறிப்பிடப்பட்டுள்ள தேவைப்பாடுகளின் பிரகாரம் கடந்த வருடத்தில் என்னால் மேற்கொள்ளப்பட்ட பரிந்துரைகள் முன்வைக்கப்பட்ட நிதிக்கூற்றுக்களில் உள்ளடக்கப்பட்டுள்ளது.

### 1.6 நிதிக்கூற்றுக்களை தயாரிப்பது சம்பந்தமான கணக்காய்வு அவதானிப்புக்கள்

#### 1.6.1 கணக்கீட்டுக் குறைபாடுகள்

கணக்காய்வு அவதானிப்புக்கள்	சபையின் கருத்துரைகள்	சிபார்சுகள்
(அ) மீளாய்வாண்டில் ரூபா 1,077,106 பெறுமதியான 3401 புத்தகங்கள் சபைக்கு நன்கொடையாகக் கிடைக்கப்பெற்றுள்ள போதிலும், அவை நிதிக்கூற்றுக்களில் சொத்தாகக் காட்டப்பட்டிருக்கவில்லை.	நடவடிக்கை மேற்கொள்ளப்படும்.	நன்கொடைப் புத்தகங்கள் சொத்தாக கணக்குகளில் காட்டப்பட வேண்டும்.
(ஆ) 12 எண்ணிக்கையான உல்லாசப் பிரயாண ஹோட்டல்களிடமிருந்து அறவிடப்படவேண்டிய திண்மக்கழிவுகற்றல் வரித் தொகையான ரூபா 5,215,000 மற்றும் கோரளைப்பற்று பிரதேச செயலகத்திடமிருந்து அறவிடப்பட வேண்டிய ரூபா 188,884 நிதிக்கூற்றுக்களில் வெளிப்படுத்தப்பட்டிருக்கவில்லை.	மேற்படி	வருமான நிலுவைகள் சொத்தாகக் காட்டப்பட வேண்டும்.
(இ) மீளாய்வாண்டின் இறுதியில் பெறுமதி குறிப்பிடப்படாத 145 வகையான நுகர்வு பொருட்கள் மற்றும் ரூபா 176,649 பெறுமதியான மின்குமிழ் இருப்புக்கள் நிதிக்கூற்றுக்களில் காட்டப்பட்டிருக்கவில்லை.	மேற்படி	இருப்புக்கள் கணக்குகளில் சொத்தாகக் காட்டப்பட வேண்டும்.
(ஈ) ஏறாவுப்பற்று பிரதேச சபையின் கொடுவாமடு திண்மக்கழிவு நிலையத்தில் பொலீத்தீன் மற்றும் பிளாஸ்டிக் கழிவுகளை கொட்டியமைக்காக மீளாய்வாண்டில் செலுத்த வேண்டிய திண்மக்கழிவுக் கட்டணத் தொகையான ரூபா 139,825 நிதிக்கூற்றுக்களில் காட்டப்பட்டிருக்கவில்லை.	மேற்படி	செலுத்த வேண்டிய தொகையை பொறுப்பாகக் காட்டப்பட வேண்டும்.

- (உ) 2020 ஆம் ஆண்டுக்கான பொருட் இருப்பு கணிப்பீட்டு அறிக்கையின் பிரகாரம் மீளாய்வாண்டின் இறுதியில் 165 வகையான பொருட்கள் ரூபா 63,049 பெறுமதிக்கு ஏலவிற்பனை செய்யப்பட்டிருந்த போதிலும், சொத்துக்களின் கிரயப் பெறுமதி மதிப்பீடு செய்யப்பட்டு நிதிக்கூற்றுக்களிலிருந்து அகற்றல் செய்யப்பட்டிருக்கவில்லை. இதனால், சொத்துக்களின் பௌதீகப் பெறுமதி கணக்குகளில் வெளிப்படுத்தப்பட்டிருக்கவில்லை.
- (ஊ) 2020 ஆம் ஆண்டு தொடக்கம் மீளாய்வாண்டு இறுதி வரை அறிவிடவேண்டிய சுற்றுலா விடுதிகள் மீதான தீர்வை வருமானம் ரூபா 600,000 நிதிக்கூற்றுக்களில் சொத்தாகக் காட்டப்பட்டிருக்கவில்லை.
- (எ) 2019 தொடக்கம் 2021 ஆம் ஆண்டு வரை அறிவிடப்பட்ட வேண்டிய வியாபார உரிமக் கட்டணத் தொகையான ரூபா 138,000 நிதிக்கூற்றுக்களில் சொத்தாக வெளிப்படுத்தப்பட்டிருக்கவில்லை.
- சீர் செய்ய நடவடிக்கை மேற்கொள்ளப்படும்.
- சொத்துக்களின் நியாயப் பெறுமதி கணக்குகளில் காட்டப்பட வேண்டும்.
- எதிர்வரும் நிதியாண்டில் சேர்ப்பதற்காக நடவடிக்கை மேற்கொள்ளப்படும்.
- வருமான நிலுவைகள் சொத்தாகக் காட்டப்பட வேண்டும்.
- சீர் செய்ய நடவடிக்கை மேற்கொள்ளப்படும்.
- வருமான நிலுவைகள் சொத்தாகக் காட்டப்பட வேண்டும்.

#### 1.6.2 கணக்காய்விற்காக எழுத்துமூலச் சான்றுகள் இல்லாமை

##### கணக்காய்வு அவதானிப்புக்கள்

##### சபையின் கருத்துரைகள்

##### சிபார்சுகள்

மீளாய்வாண்டின் திசெம்பர் 31 இல் உள்ளவாறு நிதிக்கூற்றுக்களில் காட்டப்பட்டுள்ள ரூபா 25,548,271 பெறுமதியான 06 மீதிகளுடன் தொடர்புடைய நிலையான சொத்துப் பதிவேடு, உரிமையை உறுதிப்படுத்தும் பதிவேடுகள், முற்பணப் பதிவேடு மற்றும் ஏனைய பதிவேடுகள் கணக்காய்விற்குச் சமர்ப்பிக்கப்பட்டிருக்கவில்லை.

சொத்துக்கள் பற்றிய பதிவுகள் பராமரிக்கப்பட்டு, குறைபாடுகள் சரி செய்யப்படுகின்றன.

சொத்துக்களுக்கான எழுத்து மூலச் சான்றுகளை பெற்றுக்கொள்ளவும் பதிவேடுகளில் பதிவு செய்யவும் நடவடிக்கை எடுக்கப்பட வேண்டும்.

#### 1.7 இணக்கமின்மைகள்

##### 1.7.1 சட்டங்கள், விதிகள், பிரமாணங்கள், முகாமைத்துவத் தீர்மானங்கள் என்பவற்றுடனான இணக்கமின்மைகள்

சட்டங்கள், விதிகள், பிரமாணங்கள், முகாமைத்துவ இணக்கமின்மைச் சந்தர்ப்பங்கள் கீழே தரப்படுகின்றன.

தீர்மானங்கள்

என்பவற்றுடனான

சட்டங்கள், விதிகள், பிரமாணங்கள், முகாமைத்துவத் தீர்மானங்கள் என்பவற்றுக்கான தொடர்பு

இணக்கமின்மை

சபையின் கருத்துரைகள்

சிபார்சுகள்

- (அ) 1987 இன் 15 ஆம் இலக்க பிரதேச சபைகள் சட்டத்தின் பிரிவு 24(1) மற்றும் மட்டக்களப்பு உள்நூராட்சி கணக்காய்வுத் திகதி வரையிலும் வர்த்தமானியில் பிரசுரிக்கப்பட்டிருக்கவில்லை.
- திகதி வீதிகள் நடவடிக்கை எடுக்கப்படும்.

வீதிகளை வர்த்தமானியில் பிரகடனப்படுத்த நடவடிக்கை எடுக்கப்பட

ஆணையாளரின் 2013  
யூலை 10ஆம் திகதிய கடித  
இல.  
BT/ACLG/PL/Road/2013

வேண்டும்.

(ஆ) 1987ஆம் ஆண்டின் 15ஆம் இலக்க பிரதேச சபைகள் சட்டத்தின் 127ஆம் பிரிவின் பிரகாரம், சுடுகாடுகள், இடுகாடுகள் கட்டளைச் சட்டத்தின் பிரிவு 3 சபையினால் மீளாய்வாண்டின் போது பொது மயானத்தில் 36 எண்ணிக்கையான நினைவுத் தூபிகளை அமைப்பதற்கு அனுமதி வழங்கப்பட்டிருந்த போதிலும், நினைவுத் தூபிகளை அமைப்பதற்கு அனுமதி கொடுப்பது தொடர்பான பதிவேடொன்று சபையில் காணப்பட்டிருக்கவில்லை. குறைபாடுகளை rPu;nra;tjw;F Kiwahd eltb;ffs; Nkw;nfhs;sg;gLk;. நினைவுத் தூபிகளை அமைப்பதற்கு அனுமதி கொடுப்பது தொடர்பான ஆவணங்கள் பேணப்பட வேண்டும்.

## 2. நிதி மீளாய்வு

### 2.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2022 திசம்பர் 31 இல் முடிவடைந்த ஆண்டிற்கான சபையின் மீண்டுவரும் செலவுகளை மிகைத்த வருமானம் ரூபா 60,660,398 ஆக இருந்ததுடன், அதற்கு நேரொத்த முன்னைய ஆண்டின் மீண்டுவரும் செலவுகளை மிகைத்த வருமானம் ரூபா 22,693,671 ஆகும்.

### 2.2 வருமான நிருவாகம்

#### 2.2.1 மதிப்பீடு செய்யப்பட்ட வருமானம், பட்டியலிடப்பட்ட வருமானம், சேகரிக்கப்பட்ட வருமானம் மற்றும் நிலுவை வருமானம் என்பன

மீளாய்வாண்டு மற்றும் முன்னைய ஆண்டு தொடர்பாகச் சமர்ப்பிக்கப்பட்ட மதிப்பீடு செய்யப்பட்ட வருமானம், பட்டியலிடப்பட்ட வருமானம், சேகரிக்கப்பட்ட வருமானம், நிலுவை வருமானம் என்பன தொடர்பான தகவல்கள் கீழே தரப்படுகின்றன.

வருமான மூலம்	2022				2021			
	மதிப்பிடப் பட்ட வருமானம்	பட்டியலிடப் பட்ட வருமானம்	சேகரிக்கப் பட்ட வருமானம்	திசம்பர் 31 இல் உள்ளவாறான மொத்த நிலுவைகள்	மதிப்பிடப் பட்ட வருமானம்	பட்டியலிடப் பட்ட வருமானம்	சேகரிக்கப் பட்ட வருமானம்	திசம்பர் 31 இல் உள்ளவாறான மொத்த நிலுவைகள்
	ரூபா	ரூபா	ரூபா	ரூபா	ரூபா	ரூபா	ரூபா	ரூபா
வீதவரியும் வரியும்	1,790,000	873,150	873,150	--	1,700,000	458,628	458,628	--
வாடகைகள்	11,934,000	8,230,835	7,620,649	18,399,540	14,507,000	4,123,184	5,418,006	17,789,354
அனுமதிப் பத்திரக் கட்டணங்கள் ஏனைய வருமானம்	3,764,000	6,203,421	6,202,421	--	3,719,000	5,293,805	5,293,805	--
	<u>32,838,000</u>	<u>82,331,253</u>	<u>76,882,874</u>	<u>7,954,014</u>	<u>28,130,000</u>	<u>82,770,683</u>	<u>81,760,048</u>	<u>2,505,635</u>
	<u>50,326,000</u>	<u>97,638,650</u>	<u>91,579,094</u>	<u>26,353,554</u>	<u>48,056,000</u>	<u>92,646,300</u>	<u>92,930,487</u>	<u>20,294,989</u>

## 2.2.2 வருமானங்களை சேகரிக்கும் செயலாற்றல்

சபையின் அனைத்து வருமானங்களையும் சேகரிக்கும் செயலாற்றல் தொடர்பான அவதானிப்புகள் கீழே தரப்படுகின்றன.

கணக்காய்வு அவதானிப்புகள்	சபையின் கருத்துரைகள்	சிபார்சுகள்
<p>(அ) <b>வாடகை</b> 2013 ஆம் ஆண்டு முதல் மீளாய்வாண்டின் இறுதி வரையான குத்தகை வருமான நிலுவைத் தொகையான ரூபா 16,445,871 இனை அறவீடு செய்வதற்கான நடவடிக்கை எடுக்கப்பட்டிருக்கவில்லை.</p>	<p>சீர்செய்வதற்கு முறையான நடவடிக்கைகள் மேற்கொள்ளப்பட்டுள்ளது.</p>	<p>குத்தகை நிலுவையினை அறவிட நடவடிக்கை எடுக்கப்பட வேண்டும்.</p>
<p>(ஆ) <b>உத்தரவுப் பத்திரக் கட்டணம்</b></p> <p>(i) மீளாய்வாண்டில் 87 வியாபார நிலையங்களிலிருந்து பெற வேண்டிய வியாபார உத்தரவுப் பத்திரக் கட்டணத் தொகையான ரூபா 130,500 சபையினால் அறவிடப்பட்டிருக்கவில்லை.</p>	<p>மேற்படி</p>	<p>வியாபார நிலையங்களுக்கான ஆண்டுக்கான வியாபார உத்தரவுக் கட்டணம் அறவிடப்பட வேண்டும்.</p>
<p>(ii) 1987 ஆம் ஆண்டு 15ஆம் இலக்க பிரதேச சபை சட்டத்தின் 149 ஆம் பிரிவின் பிரகாரம் சுற்றுலா அபிவிருத்தி சபையில் பதிவு செய்யப்பட்ட 14 சுற்றுலாதுறைசார் நிறுவனம் மற்றும் சேவை வழங்குனரிடமிருந்து ரூபா 100,000 நிலையான உரிமத் தீர்வையாக அறவிடப்படுகின்றமையினால் சட்ட ஏற்பாட்டின் கீழான வருமானத்தை அறவிடாமல் இழந்து வருகின்றது.</p>	<p>மேற்படி</p>	<p>சட்டத்தின் பிரகாரம் வருமானங்கள் அறவிடப்பட வேண்டும்.</p>
<p>(இ) <b>நீதிமன்ற தண்டப்பணம் மற்றும் முத்திரைக் கட்டணம்</b> மாகாண சபையின் பிரதம செயலாளரிடமிருந்தும் மற்றும் ஏனைய அதிகாரிகளிடமிருந்தும் 2022 திசம்பர் 31 இல் கிடைக்க வேண்டியிருந்த முத்திரைக் கட்டணம் ரூபா 7,417,241 ஆகும்.</p>	<p>மேற்படி.</p>	<p>முத்திரைக் கட்டண வருமானங்களை அறவிட நடவடிக்கை எடுக்கப்பட வேண்டும்.</p>
<p>(ஈ) <b>ஏனைய வருமானம்</b> குத்தகை ஒப்பந்தத்தின் பிரகாரம், 10 சதவீத தண்டப்பணம் குத்தகை பெறுனரிடமிருந்து அறவீடு செய்யப்பட வேண்டியபோதிலும், மீளாய்வாண்டின் இறுதிவரை உள்ள குத்தகை நிலுவைத் தொகையான ரூபா 17,082,390 இற்கு எவ்வித தண்டப்பணமும் அறவிடப்பட்டிருக்கவில்லை.</p>	<p>மேற்படி.</p>	<p>தண்டப் பணங்களை அறவிட நடவடிக்கை எடுக்கப்பட வேண்டும்.</p>

### 3. செயற்பாட்டு மீளாய்வு

#### 3.1 முகாமைத்துவ செயற்திறனின்மைகள்

கணக்காய்வு அவதானிப்புக்கள்	சபையின் கருத்துரைகள்	சிபார்க்கள்
(ஆ) சபையில் பதிவு செய்துள்ள 33 எண்ணிக்கையான சனசமூக நிலையங்களில் 13 எண்ணிக்கையானவை மாத்திரமே செயல்பாட்டில் உள்ளன. மேலும், செயல்பாட்டில் காணப்படாத சனசமூக நிலையங்களை செயற்பாட்டிற்கு கொண்டுவருவதற்கான நடவடிக்கை எடுக்கப்பட்டிருக்கவில்லை.	முறையான நடவடிக்கைகள் மேற்கொள்ளப்பட்டுள்ளது.	சனசமூக நிலையங்களை செயற்பாட்டிற்கு கொண்டுவருவதற்கான நடவடிக்கை மேற்கொள்ளப்பட வேண்டும்.
(ஆ) 2021 மற்றும் மீளாய்வாண்டின் மட்டக்களப்பு -உதவி உள்ளூராட்சி ஆணையாளர் அலுவலகத்திலிருந்து நன்கொடையாகக் பெறப்பட்ட கணனிகள் மற்றும் துணைக்கருவிகளின் பெறுமதிகள் மதிப்பிடப்பட்டு நிதிக்கூற்றுக்களில் சொத்தாக காட்டப்பட்டிருக்கவில்லை.	இதனை சீர் திருத்தம் செய்ய நடவடிக்கை எடுக்கப்படும்.	நன்கொடைச் சொத்துக்கள் கணக்குளில் காட்டப்பட வேண்டும்.

#### 3.2 சொத்துக்கள் முகாமைத்துவம்

கணக்காய்வு அவதானிப்புக்கள்	சபையின் கருத்துரைகள்	சிபார்க்கள்
கடந்த ஐந்து வருடத்திற்கு மேலாக சபையில் பழுதடைந்து காணப்படுகின்ற 14 வாகனங்களை திருத்தி பயன்படுத்துவதற்கான சபையினால் நடவடிக்கை எடுக்கப்பட்டிருக்கவில்லை.	திருத்துவதற்கு உரிய நடவடிக்கை எடுக்கப்பட்டுள்ளது.	வாகனங்களை திருத்த நடவடிக்கை எடுக்கப்பட வேண்டும்.

#### 3.3 செயற்பாடுகளின் செயலாற்றலில் தாமதங்கள்

கணக்காய்வு அவதானிப்புக்கள்	சபையின் கருத்துரைகள்	சிபார்க்கள்
அபிவிருத்தி நடவடிக்கைகளுக்காக 2017 ஆம் ஆண்டில் பெறப்பட்ட ரூ.750,000 மதிப்பாய்வு செய்யப்பட்ட ஆண்டின் இறுதியில் உரிய நோக்கங்களுக்காகப் பயன்படுத்தப்படாமல் வைப்புக் கணக்கில் வைக்கப்பட்டுள்ளது..	வேலைத்திட்டங்களை விரைவாக முடிவுறுத்துகின்றதற்கு நடவடிக்கைகள் மேற்கொள்ளப்பட்டுள்ளது.	வேலைத்திட்டங்களை உரிய காலப்பகுதிகளில் நிறைவேற்ற நடவடிக்கை எடுக்கப்பட வேண்டும்.

#### 3.4 பெறுகை முகாமைத்துவம்

கணக்காய்வு அவதானிப்புக்கள்	சபையின் கருத்துரைகள்	சிபார்க்கள்
இலங்கை சனநாயக சோசலிசக் குடியரசின் 2006ஆம் ஆண்டின் அரசாங்க பெறுகை வழிகாட்டிநெறி இல. 4.2.2 இன் பிரகாரம், பெறுகைக்கால அட்டவணை தயாரிக்கப்படாது, மீளாய்வாண்டில் 55	சீர்செய்வதற்கு முறையான நடவடிக்கைகள் மேற்கொள்ளப்பட்டுள்ளது.	பெறுகை வழிகாட்டியின் பிரகாரம், பெறுகைக்கால அட்டவணை தயாரிக்கப்பட வேண்டும்.

சந்தர்ப்பங்களில் ரூபா 11,015,050  
பெறுமதியான பெறுகைகள்  
இடம்பெற்றுள்ளன.

### 3.5 மனித வளங்கள் முகாமைத்துவம்

கணக்காய்வு அவதானிப்புக்கள்	சபையின் கருத்துரைகள்	சிபார்க்கள்
(அ) ஊழியர் வெற்றிடங்களும் மிகைகளும்		
முகாமைத்துவ சேவைகள் திணைக்களத்தினால் அனுமதிக்கப்பட்ட ஆளணி பட்டியல்களுக்கமைய, சபையில் காணப்படும் 08 பதவிகளுக்கு 28 வெற்றிடங்களும், 04 ஊழியர்கள் மேலதிகமாகவும் காணப்படுகின்றமை அவதானிக்கப்பட்டது.	நடவடிக்கை எடுக்கப்படும்.	வெற்றிடங்களை நிரப்புவதற்கும், மேலதிக ஊழியர்களை சீர் செய்வதற்குமான நடவடிக்கை எடுக்கப்பட வேண்டும்.
(ஆ) ஊழியர் கடன்		
சபையினால் பணியாளர்களுக்கு வழங்கப்பட்ட இடர்கடன் மற்றும் ஏனைய கடன் தொடர்பில் உரியவர்களிடமிருந்து அறவிடவேண்டிய ரூபா 204,573 இனை கடந்த 10 வருட காலமாக அறவிடுவதற்கான நடவடிக்கை எடுக்கப்பட்டிருக்கவில்லை	குறைபாடுகளை rPu;nra;tjw;F eltbf;iffs; Nkw;nfh;sg;gLk;.	ஊழியர் கடன் நிலுவைகள் அறவிடப்பட வேண்டும்.

### 4. கணக்களிப்பொறுப்பும் நல்லாட்சியும்

#### 4..1 சுற்றாடல் பிரச்சினை

கணக்காய்வு அவதானிப்புக்கள்	சபையின் கருத்துரைகள்	சிபார்க்கள்
1980 ஆம் ஆண்டின் 47 ஆம் இலக்க தேசிய சூழல் பாதுகாப்பு சட்டம் மற்றும் திருத்தப்பட்டவாறான 2000 ஆம் ஆண்டின் 56 ஆம் இலக்க சட்டத்தின் பிரகாரம், திண்மக்கழிவு நிலையத்திற்கான சுற்றாடல் பாதுகாப்பு உரிமம் மீளாய்வாண்டின் இறுதிவரை பெறப்பட்டிருக்கவில்லை.	குறைபாடுகளை சீர்செய்வதற்கு முறையான நடவடிக்கைகள் மேற்கொள்ளப்பட்டுள்ளது.	சுற்றாடல் பாதுகாப்பு உரிமம் பெற நடவடிக்கை எடுக்கப்பட வேண்டும்.